

### മലമ്പുഴ ഉദ്യാനത്തിന്റെ നവീകരണം

176(482) ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഇറിഗേഷൻ വകുപ്പിന്റെ കീഴിലുള്ള മലമ്പുഴ ഉദ്യാനത്തിന്റെ നവീകരണത്തിനായി ഗാർഡൻ ഫണ്ട് വിനിയോഗിച്ച് 2016 മുതൽ 2021 ജൂൺ മാസം വരെയുള്ള കാലയളവിൽ എന്തെല്ലാം പ്രവൃത്തികൾക്കാണ് ഭരണാനുമതി ലഭിച്ചത് എന്ന് അറിയിക്കാമോ;

(ബി) ഇതിൽ ഓരോ പ്രവൃത്തിക്കും അനുവദിച്ച തുകയും പ്രവൃത്തിയുടെ നിലവിലെ സ്ഥിതിയും വിശദമാക്കാമോ?

(എ&ബി) 2016-17 വർഷങ്ങളിൽ മലമ്പുഴ ഉദ്യാനത്തിന്റെ നവീകരണത്തിനായി യാതൊരു പ്രവൃത്തികൾക്കും ഭരണാനുമതി നൽകിയിട്ടില്ല. 2018-2021 ജൂൺ വരെയുള്ള കാലയളവിൽ ആകെ 17 പ്രവൃത്തികൾക്ക് ഭരണാനുമതി ലഭ്യമാക്കിയിട്ടുണ്ട്. വിശദാംശങ്ങൾ അനുബന്ധമായി ചേർത്തിരിക്കുന്നു.\*

### ഡാമുകളിലെ റൂൾ കർവ്

177 (483) ശ്രീ. സണ്ണി ജോസഫ്:

ശ്രീ. റോജി എം. ജോൺ:

ശ്രീ. എൽദോസ് പി. കുന്നപ്പിള്ളിൽ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ജലവിഭവ വകുപ്പിന്റെ കീഴിൽ റൂൾ കർവ് തയ്യാറാക്കിയിട്ടില്ലാത്ത ഡാമുകൾ ഉണ്ടോ; എങ്കിൽ അവ ഏതൊക്കെയാണ് വ്യക്തമാക്കുമോ?

ഉണ്ട്. ജലവിഭവ വകുപ്പിന്റെ കീഴിലുള്ള കാരാപ്പുഴ, മലങ്കര, ശിരുവാണി ഡാമുകൾക്ക് റൂൾ കർവ് തയ്യാറാക്കിയിട്ടില്ല.

(ബി) ഇത്തരം ഡാമുകളിൽ പ്രളയ സാധ്യത മുൻനിർത്തി ജലനിരപ്പ് ക്രമീകരിക്കുന്നതിനുള്ള എന്തെങ്കിലും ശാസ്ത്രീയ സംവിധാനങ്ങൾ നിലവിലുണ്ടോ?

---

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.